

መዓልትን ለይቲን

አብ መነባብርና ብተፍጥሮ ዝቀያየር አብ ሂወት ደቂ ሰባት ልዑል መቐይሮ ዘርእዮካ ሰሪሕካ ትዕወተሉ ደኺምካ ተዕርፊሉ መዓልትን ለይትን ኢዩ። ሰብ ሞያ ብመጽናዕቲ ተመራማሪም ዝበጽሕዎ ኻልእ መግለጺ ክህብሉ ይኽእሉ ይኾኑ፤ መዓልቲ ዝብሃል ጸሐይ በሪቻ ክሳብ እትዓርብ፤ ለይቲ ዝብሃል ደማ ጸሐይ ዓሪባ ክሳብ እትበርቐ ዘሎ እዋን 24 ሰዓታት ናይ ሰራሕን ዕርፍትን ኮይኑ አብ ጊዜ ሰላም ብድልየት ደቂ ሰባት አብ ጸዘጽባሕ ብሞያን ክእለትን ዝግበር ልሙድ ዕዮ ኢዩ። ሸቃሎ አብ ጊዜ መዓልቲ ወይ ለይቲ ፍሉጥ ዕርፍቲ ዘለዎ አብ ወርሒ ውሱን ሰዓታትን መዓልታትን ሰሪሖም አብ መወዳእታ ወርሒ ጸማ ርሃጸም ይኽፈሉ፡፡ ሞቲ ዝረኹብዎ ገንዘብ ከከም ዓቕሞም ነፍቶም ናብራ ይመርሑ። ናይ አእምሮ ቅሳነት፣ ሐጎስ አብ ርእሲ ምፍጣር በቲ ዝረኹብዎ እቶት ገንዘብ አዋህሊሎም ንቕድም ዝመርሕ ቀጻሊ ብሕታዊ መደብ ይምስርቱ። ሐረስቶት መሬት ሓሪሾም በብዓይነቱ ዘራእቲ ዘራእም፣ አታኽልቲ ተኺሎም የፍርዮም አብ መወዳእታ ፍሪ ጸዕሮም ይሓፍሱ። ጸሕፊት ከብቲ ጠለበጊ ወዘተ ... ናብ ማይን ሳዕርን ዝርከቦ ቦታ ጸሎም ጸባ-ጠሰሚ-ሲጋ የፍርዮ። ብሐባር ሸቃሎ፣ ሐረስቶት፣ ጸሕፊት ብዓይነት ሰራሕ ኢዮም ዝፈላለዩ እምበር ኩሎም አብ ማሕበራዊ ናብራኦም ሓደ ኢዮም፣ ሓዳር መሰሪቶም ቆልዑት ይወልዱን ይዘምዱን፣ ብኸምዚ ደማ ማሕበረ ሰብ ናይ ሓንቲ ሃገር እንዳተወራረሰ ይቐጽል። እዚ ግን አብ ሰላም ዘለዎ ሃገር ጥራይ፣ ክርከብ ዝኽእል። አብ ውግእን ወረ ውግእን ዘለዎ ከም ሃገርና ግን ዝርከብ ኣይኮነን። መንእሰይ ኤርትራ ብምኽንያት ዘይምዕራይ ምሕደራ ስርዓት ህግደፍ አብ ዕድሚኡ ብዘሕ ዕድላት ሓሊፍዎ ኢዩ። መንግስቲ አብ ልዕሊ ህዝቢ ብፍላይ አብ ልዕሊ መንእሰይ ወለዶ ዘይቐጸር በደልዩ ፈጸሙ። አብ ሃገርና ሰላም ስለዘዩሉ አብ መንገ መንግስትን ህዝብን፣ ናይ ሰሐቦ ጉተቶ ውሽጣዊ ጎንጽታት፣ አብ መንእሰይ ዘቐንዎ፣ ማእሰርቲ-ግፋ-ህድማ-ሰደት ኣሎ። መንእሰይ አብ ሃገሩ ሰላም ሰፊኑ ብሰላም ክነብር ሂወቱ ክመርሕ ኢዩ ትምኒቱ ግን ትጽቢቱ ኣይረኽቦን። ህዝቢ ሰላም ይጽበ ኣሎ።

1. ስለዚ መንግስቲ ጸዊዒት ህዝቢ ሰሚዑ ቀዳማይ ስትራቴጂ እሱራት ክፈትሕ ኣለዎ፣ ሃገራዊ ኣገልግሎት ብሕጊ ዝተወሰነ ናይ ጊዜ ገደብ ክግበረሉ ኣለዎ። ሕብረተሰብና ካብ ናይ አእምሮ ውግእ፣ ካብ ፍርሐት፣ ካብ ድኽነት ካብ ማእሰርቲ ቀሲኑ ብሰላም ክነብር አብ ዝኽእሎ ሸቂሎ፣ ሐሪሾ፣ ጸሎ፣ ተማሂሩ ገዛ ክኣቱ ብነጻነት ክሓሰብ ክግደፍ ኣለዎ፣ መንግስታዊ ትካላት ጸፊፋ ጽቡቕ ህዝባዊ ኣገልግሎት ክህብ ናይ መንግስትን ህዝብን ርክብ ተመሓይሹ መንግስቲ ብግቡእ ህዝቢ ዝጠልቦ ክፍጽም፣ ህዝቢ ደማ መንግስቲ ግበር ዝበሎ ከገልግል ቅድም መንግስቲ ኤርትራ ካብቲ ሓዘዎ ዘሎ ውሽጣዊ ኩነተ ቅልውላው ወጺኡ ኩነተ ሰላም ክፈጥር ኣለዎ።

2. ካልኣይ ስትራቴጂ ንናይ ደገ ዝመጽእ ኣዕነዊ ናይ ጸላኢ ሓይሊ ክምከት መንግስትን ህዝብን ሓቢሩ ክሰርሕ ናይ ግድን ይኸውን። አብ ዝኾነ ጊዜ ብዝኾነ ኩነት ልዕላውነት ሃገርና ከይድፈር ህዝብና ከይመዛናበል ምክላኻል ሰራዊት ሃገር ክሕይል፣ ናይ ውሽጥን ደገን ክፍልታት ጸጥታ ክሕይል፣ መሳርዕ ፖሊስ ግቡእ ሰርሖ ክሰርሕ አብ ነንሕድሕዱ ክደጋገፍ ኣለዎ። አብ ሓይልታት ሰራዊት ኤርትራ ዘገልግሉ ባእታታት ኣድላይ ሞራልን ስነሰርዓትን ዘማልኤ ምስ ጊዜ ዝገግዝ ወተሃደራዊ ተዓሊምን ትምህርትን፣ ጊዜ ዝጠልቦ ወተሃደራዊ ዕጥቕን ስንቕን ክውንኑ ኣለዎም። እቲ ሰራዕ ሓይልታት ሰራዊት፣ ካብ ሃገራዊ ኣገልግሎት ተፈልዮ ንነብሲ ወከፍ ወተሃደር ኣብቲ ዝተሰለፈሉ ክፍሉ፣ ማለት ሓይሊ መሬት፣ ሓይሊ ኣየር፣ ሓይሊ ባሕሪ፣ መሳርዕ ፖሊስ ወዲ ይኹን ጓል ክንደይ ዓመታት ከምዘገልግሉ ፈሊጦም ውዕል (Service Contract) ክፍርሙ ክኽእሉ ኣለዎም። ድሕሪ ናይ ኣገልግሎት ዓመታት ውዕል ምእካሉ ብድልዮቶም ካብ ሰራሕ ይሳናቡቱ ወይ አብ ዘለውዎ ሰራሕ

ይቅጽሉ ። ብግቡእ ወርሐዊ ደሞዝ ይኸፈሎም፣ ብግቡእ ቡብደረጃ ዝሰጋገር መዓርግ ይወሃቦም፣ ንኹሉ ሰራዊት ናይ መንግስቲ መንበሪ ዝተሰራሐ ይወሃቦም። ሽቡ ቀሲኖም ሐዳር ክገብሩ ክወልዱ ክዘምዱ ዕድል ይህልዎም፣ ቆልዑት ወሊዶም ኣብ ኣፍልቢ ሕቕፎም ሒዞም ፍሸኽታ ደቆም ርእዮም ይሕገሱ።

ውሕስነት ሰላም ክህሉ፣ ሰራሕ ናይ ኩሉ ትካላት ሰራሕተኛታት መንግስቲ ቅኑዕ ኣገልግሎት ንተገልገልቲ ክህብ እንተኸኢሉ ህዝቢ ካብኡ ዝድለ እንተ ፈጸሙ መንግስትን ህዝብን ነንሕድሕዱ ተሓጋጊዙ ሐደን ንጹርን ንቅድም ዘሰጉም ፖለትካ ይሕዝ ናይ ኩሉ ሰርሐት ድምር ድማ ሐያል ምጣነሃብቲ ኣብ ሃገር የውሕሱ። ከም እንዕዘቦ መግቢ ይውሕድ ኣሎ፣ ሕማም ይበዘሕ ኣሎ፣ ኣብ ዝተፈላለዩ ቦታታት ዓለምና ድርቂ፣ ማይ ኣይሂ፣ ባርዕ ሐዊ፣ እሳተ ጎመራ፣ ብከላ ኣየር፣ ሕማም ሺሩስ ኮቪድ-19 ብዘፈጠሮ ሐደጋ ፍጡር ይሳቕን ይመውትን ኣሎ። ካብ ውግእ ሃዲሙ ሂወቱ ክድሕን በሽሐት ቁጽሪ ዘይኮነስ ብሚሊዮናት ዝቐጸር ብዘሐ ህዝብታት ቆልዓ ሰበይቲ ካብ መንበሪኣም ተመዘኒሊሎም ክሳብቲ ነተን ጎረባብቲ እቲ ባርዕ ውግእ ዝበጸሐን ኣብተን ጎረባብተን ዘለዎ ሃገራት ይሰደዱ ኣለዉ። ሰማይ ጠቀሰ ህንጻታት፣ ዓብይቲ ጽርግያታት፣ ቢንቶታት መሰጋገሪ ዓቦይቲ መጎዓዘያታት፣ ብተወንጫፊ ሚሳይል ኣብ ሐደ ደቕቕ ዘይኣክል እዋን ክፈርስ ንዕዘብ ኣሎና። መራሕቲ ሐያላት መንግስታት ዓለም ነቲ ብዝተፈላለዩ ርብሐታትን በለጽን ብናይ ሒደት ድልየት ዕብላላን ሸለልትነትን እንታይ ገደሰንን ዝተፈጥረ ውግእ ዘይንጹር ኣኼባታት ከካይዱን ኣብ ሐደ ውሳኔ ከይበጸሐ ፋሕ ክብሉ ንርኢ ኣሎና። ከምኡ ውን ኣብ ነኣሸቱ ሃገራት ከምዚ ኣብ ጎረቤትና ዘሎ ውግእ ክለዓል ከሎ ምእንቲ እቲ መስኪን ህዝቢ ክጠፍእ ዓድታት ክግኑ ህዝብታት ተዛናቢሉ ቆልዓ ሰበይቲ ብጥምየት ክመውት ነቲ ሐደ ሸነኽ ናቶም ተለኣኣኺ ክሕግዙን ኣጅኻ ክብሉን ከለዉ ነቲ ሐደ ወገን ድማ ቀንዲ ጸላኢ ተባሂሉ ከይንቀሳቐስ ኣሎ ዝበሃል እገዳ ኣብ ልዕሊ ህዝብን መንግስትን ክውሰኑ ቕጭጭ ኣይበሉምን። እዚ ድማ ኣብ ኤርትራ ዘሎ ህዝብን መንግስትን ከይፈሌኻ ዝፍጸም ጉዳይ ኮይኑ ይቐጽል ኣሎ።

ኣብ ደገ ዘሎ ህዝቢ ኣብ ጎኒ ሐይልታት ሰራዊት ጠጠው ክብል ኣለዎ ክበሃል ከሎ ካብ ናይ ደገ ጽላኢ ወራር ዘሰዕዖ ምድፋር ሃገር፣ ሞትን መቐሰልትን ኣብ ሰብ፣ ኣብ እንሰሳ፣ ኣብ ዝኾነ ኣብ መሬት ዘሎ ፍጥረት ዝቐትል፣ ዘራእቲ ሐዊ ዘንድድ፣ ዝተሃንጸ ዘፍርስ. ..ወዘተ ሰለዘጥፍእ ናይዚ ኩሉ ዕርዲ ድማ ሐይልታት ሰራዊትና ሂወቱ ዝውፍሎ ጉዳይ ሰለዘኾነ ኢዩ። ኤርትራውያን ውግእ ምስ ኢትዮጵያ ዝተገብረ ቕድሚ ነጻነትን ድሕሪ ነጻነትን ዘሰግበልና ክሳራታት ንዝክሮ ኢና። ኣብ ጎረቤትና ዘላ ኢትዮጵያ ፣ ኣብ ርሑቕ ዘለዎ ራሻን ኡክራይንን ዝወርድ ዘሎ ዕነወት ዘሕዘን ኢዩ።

ንሕና ተቓዋሚቲ ውድባት፣ ህዝባውያን ምንቅስቓሳት ማሕበራት ንሰርዓት ህግደፍ ክንቃወም ዝጀመርናዮ ቅዱስ ዕላማ ኣብ ነንሕድሕድና ክንቆራቐስ ብዙሕ ዓመታት ወሲዱልና ኢዩ፣ ሕጂ ድማ ሕማም ጽልኢ ዘለወን ገለ ውድባትን ምንቅስቓሳትን ምስ ኣሕዋተን ምሕባር ነጺገን ጉዳይ ሃገረን ገዲፈን ምስ ናይ ጸላእቲ ሐይልታት ሐቢረን ክሰርሐ ውዕል ኣትዮን ኣለዎ። ኩልና ብግብሪ ዘይኮነስ ብኣፍ ኤርትራውያን ሃገሩ ዘይፈቱ ኤርትራዊ የለን ኢና ንብል፣ ተወላዲ ካልእ ሃገርከ ሃገሩ ዘይፈቱ ኣሎድ፣? ርግጽዮ ኤርትራዊ ቡብውልቁ ሕሉፍ ሃገራዊ ፍትወት ኣለዎ፣ ይኹን እምበር እቲ ፍትወት ሃገር ንበይኑ ኢዩ ዝገብር። እዚ ድማ ሰሰዔ ኢዩ። ኢሳያስ ሰሰዕ ሰለ ሸነኽ ኢዩ ህዝባዊ ሰልጣን ጨቢጡ ምክሪ ለባማት ዓቦይቲ ዓዲ፣ ምክሪ መቃልሰቲ ሰበሰልጣን መንግስቲ፣ ምክሪ ምሁራት፣ ምክሪ ጋዘጠኛታት ነጺጉ ኣብ ዲክታተር ተለዊጡ ነዚ ብረሃጹ ፋሕቲሩ ዝገብር ህዝብና ዘማሰኖ ዘሎ። ናተይ ሰነሐሳብ ይበልጽ፣ ውድብይ ይበልጽ ምንቅስቓሳይ ይበልጽ ዝብል ምስ ወገኑ ሐቢሩ ምስራሕ ዘይኣምን፣ ዘሰቕጥ ካብ ምስ ወገኑ ዝማሙቕ ካብ ወገኑ ተነጺሉ ምስ ካልኣት ጸላእቲ ተጸጊዑ ዝቐርር

ሰሎሶ ተቃዋሚ ሃገረይ እፈቱየ እንተበለ የምሕረሉ`ዶ መሰለኩም? እዚ ድዩ ሃገር ምፍታው ማለት? ኩሉ ህዝቢ ሐደ ጸላኢ ኢሳያስ አሎና ኢዩ ዝብል፤ ኣብ ውሽጥና ብናይ ደገ ጸላኢ ደገፍ ዝበቐሉ ጸላእቲ ከለውዎም እንዳራለጡ ክፈልጡ ስለ ዘይደለዩ ብዘሐት ደቂ ሃገር ብጊዜ፣ ብፍልጠት፣ ብጉልበት፣ ብገንዘብ ብድፍረት ምስ ወገኖም ሐቢርካ ምስራሕ ተሐሲፎም ምስ ኣብ ሰግር ዶብ ዘለዉ ተቐናቐንቲና ወያነ ምስራሕ መሪጮም ከምዘለዉ ብዕሊ ይዛረቡና ኣለዉ።፤፡፡ ኮነ ኢሉ ኢሳያስ ዝፈጠረልና ናይ ደገ ጸላኢ ምድጋፍ ማለት ድልየት ኢሳያስ ምፍጻም ማለት`ዶ ኣይኮነን። ወያነ ምድጋፍ ማለት ኢሳያስ ምድጋፍ ንሕዝቢ ኤርትራ ምቕጣዕ ተሰፋ ምክላእ ማለት ኢዩ። ኤርትራ ዝፈቱ ናይ ውሽጥን ናይ ደገን ጸላእቱ ኣለልዩ ኩሉ ዓቕሙ ኣብ ሃገሩ ከውዕሎ ኣለዎ።

ሐይልታት ሰራዊት ኣብ ጊዜ መዓልቲ ወይ ለይቲ ፍሉጥ ዕርፍቲ ዘለዎ ከከም ኩነታቱ ኣብ ወርሒ ውሱን ሰዓታትን መዓልታትን ሰራሐም ብሕጊ ክነብሩ ዝግባእ ከሎ ብትእዛዝ ሐደ መላኺ ኣብ ድፍዓት ብጽሐይን ቁርን ይልብለቡ ኣለዉ። ካብዚ ዘለውዎ ሐሳሪ መካራ ክወጽኡ ንሕና እቶም ብደገ ዘሎና ኢና ነታ ነጻጽጽራ ዓይኒ ብዕራይ ኣብቲ ሐደ ዲክታቶር ከም እትዓልብ ክንገብራ ዘሎና፤ እዚ ድማ ሰራዊትና ነታ ዘላቶ ተሰፋን ሐቦን ዝያዳ ከሕንኖ ይክእል ሐሳቡ ድማ ይፍጸም። ናትና ዕማም ኣብ ስደት ተቐሚጥካ ኣብ ኤርትራ ፖለቲካዊ ፍታሕ ከተምጽእ ዘክእለና ኣይኮነን። ብዘሕና ክንደይ ኢዩ ንፈልጦዲና? ኣብ ክንደይ ብዘሐ ተመቓቕልና ኣሎና? ኣብ ሃውሪ ኣይንንበር፤ ዓቕምና ንምዘና። መጠን ዓቕምና ፈሊጥና ንጹር ተግባራዊ ዝኾነ ኣብ ሐይልታት ሰራዊትና ጸግዒ ምሐዝ ኢዩ ዘዋጽኣና። ኣይንጋገ፣ ድሕነት ሃገር ክሕሎ ኩሉ ዓቕምና ኣብ ሐይልታት ሰራዊትና ዝቐንዔ ክኸውን ኣለዎ ኢልና ናይ ሐባር ስራሕ ናይ ኩልና ዓወት ከምዘኾነ ኣሚና ንበገሱ።

ሐይልታት ሰራዊትና ጽላል ህዝብን ሃገርን፤

ዘለኣለማዊ ክብርን ዝክርን ንሰውኣትና፤

ጉብረዝጊ ኣፍወርቂ